

پروفیسر محمد صدیق یازمند

اکبر اور جہانگیر کے دور میں فارسی کتبے

کشمیر کے حوالے سے

اکبر اور جہانگیر دونوں بادشاہ فن معماری کے بے حد شوقین تھے۔ عمارت سازی، پتھروں پر کھدائی اور کندہ کاری، درو دیواروں پر نقش و نگار، جلیل الشان شاہی محلات، باشکوہ مساجد، مقبروں اور انکے بہترین اور اعلیٰ قسم کے کتبے ان دونوں بادشاہوں کے ذوق جمیل کی نہ فقط نشاندہی کرتے ہیں بلکہ انکی عظمت، سطوت اور بلند وقار کو چار چاند لگاتے ہیں۔

از نقش و نگار درو دیوار شکستہ

آثار پدید است صناید عجم را

ان دونوں بادشاہوں نے ہندوستان کے گوشہ و کنار میں بہت سی عمارات تعمیر کرائی ہیں۔

ابوالفضل جو دربار اکبری کا مقتدر مورخ تھا اکبر کی عمارت سازی کے بارے میں لکھتا ہے:

”ازین رو گیتی خدیو (اکبر) پیوستہ عالی بنا ہا طرح فرماید و در لباس آب و گل کار جان و دل

بجای آرد“۔ (۱)

ایران کے صفوی بادشاہ اکبر اور جہانگیر کے معاصر تھے جہاں ادب کو زوال آمادگی کا

سامنا تھا۔ اگرچہ ملک الشعراء بہار کے بقول اس دور میں ایران میں نظم و نثر میں زبردست تنزل

رونما ہوا لیکن مناجحتی عمارت سازی 'غوشنویسی اور نقاشی کے علاوہ قالین ہائی جیسی مناجحت میں صفویوں کا حسن سلیقہ مکمل طور پر نمایاں ہے۔ (۲) اس دور میں ایران کے دور و دراز علاقوں سے فن کار غوشنویس مصور، سنگتراش اور معمار جوق در جوق ہندوستان پہنچتے رہے اور ان ایرانی فن کاروں اور خاص طور پر معماروں نے باہمی میل جول سے فن معماری میں ایک نئی روش اور طرز نے جنم لیا جسکو بقول علی اصغر حکمت "معماری ہندو اسلام" یعنی Indo Islamic Architecture کا نام دیا جاسکتا ہے۔ (۳) اس کے علاوہ فن کتبہ نویسی بھی حد کمال کو پہنچا۔ چنانچہ ہندوستان میں اس دور کے بہت سے بہترین اور عمدہ کتبے آج بھی جگہ جگہ ملتے ہیں۔

جہاں تک کشمیر میں اکبر اور جہانگیری دور کی فن معماری کا تعلق ہے اس میں ہمیں ان عمارت کی طرز تعمیر کو ٹھوٹا نظر رکھنا لازمی ہوگا جو اکبر کی تعمیر کشمیر سے قبل یہاں تعمیر کرائے گئے تھے۔ W.H. Nicholls نے کشمیر کے فن معماری کو تین حصوں میں تقسیم کیا ہے۔ ۴۔

۱۔ مغلوں سے قبل کا طرز تعمیر:

۲۔ چوٹی طرز تعمیر:

۳۔ خالص مغل طرز تعمیر۔

۱۔ مغلوں سے قبل کے طرز تعمیر کو دو حصوں میں تقسیم کیا جاسکتا ہے۔

پہلا ہندو راجاؤں کے تعمیر کردہ محل و مندر ہیں جو اکثر و بیشتر پتھروں کے بنے ہیں اور انکے بارے میں ابو الفضل لکھتا ہے کہ "باستانی بتخانہ شگفت آور" امروز بسیاری خراب ۵ اور جہانگیر توڑک میں انکے متعلق یوں لکھتا ہے: "بتخانہای عالی کہ پیش از ظہور اسلام اساس یافته بر جاست و عمارتہا ہمہ از سنگ و از بنیاد تا سقف سنگہای سی منی چہل منی تراشیدہ و بر روی یک دیگر نہاد" (۶)۔

دوسری قسم کی مغلوں سے قبل کی طرز تعمیر کشمیر میں اسلام کے پھیلنے کے بعد جنم لیتی ہے جسکے دو اہم نمونے آج بھی سرینگر میں موجود ہیں جن میں سے ایک زینہ کدل کے پاس شاہی مقبرے (مزار سلاطین) اور سلطان زین العابدین کا بنوایا ہوا اسکی ماں کا مقبرہ ہے اور دوسرا بھی اسی سلطان کا بنوایا ہوا بوٹہ کدل کے قریب مزار مدنی یعنی مزار مدین صاحب ہے۔

۲۔ چوبی طرز تعمیر :-

چوبی عمارت سازی کا طرز کشمیر کا انفرادی طرز ہے جسکے متعلق بقول صوفی کشمیر سے باہر کی دنیا کو زیادہ واقفیت حاصل نہیں چنانچہ جہانگیر ان کو کشمیر میں دیکھ کر نہایت مسرت اور حیرانگی کے ساتھ توڑک میں یوں تو صیغہ کرتا ہے: ”عمارات کشمیر ہمہ از چوب است دو۔ آشیانہ و سہ۔ آشیانہ و چہار آشیانہ می سازند و بامش را خاک پوش کرده پیاز لالہ چوغاشی می نشانند و سال بسال در موسم بہاری شگفتہ و بغایت خوشنماست۔ این تصرف مخصوص اہل کشمیر است“ (۷) بقول صوفی یہ چوبی طرز کی معماری کشمیر میں مسلمانوں کی دین ہے کیونکہ مسلمانوں کے مقبروں مسجدوں اور خانقاہوں میں آج بھی اس طرز کی عمارت دیکھنے میں آتی ہیں جبکہ ہندوؤں کے مندروں کی ساخت اس کے بالکل الگ ہے۔ چوبی طرز کی معماری میں سرینگر میں زین العابدین کی بنوائی ہوئی بارہ منزلہ عمارت راج دان کافی مشہور رہی ہے۔ یہ عمارت موجودہ نالہ بل نوشہرہ سرینگر میں تعمیر کی گئی تھی۔ دوسری عمارت میں جامع مسجد، خانقاہ شاہ ہمدان، خانقاہ چرار شریف، خانقاہ شاہ ہمدان ترال، خانقاہ و مسجد شریف نقشبند صاحب، مسجد شریف پانپور، مزار و خانقاہ عیش مقام وغیرہ مشہور ہیں۔

۳۔ خالص مغل طرز تعمیر :-

کشمیر میں خالص مغل طرز تعمیر کا آغاز میرزا حیدر دوغلت مؤلف تاریخ رشیدی نے کیا

ہے جس نے شہمیری دور میں کشمیر کو دوبار مسخر کیا تھا۔ اس نے کشمیر میں اپنے قیام کے دوران کشمیر کی فن معماری میں ایک نئی چیز کا اضافہ کیا ہے اور وہ حمام ہے۔ تاریخ حسن کے مطابق میرزا حیدر نے کشمیر میں ترکی طرز کے حمام تعمیر کرائے۔

اکبر اور جہانگیر دونوں نے کشمیر میں اسی طرز کی عمارات تعمیر کرائی ہیں جو انہوں نے آگرہ یا دہلی میں تعمیر کی تھیں جن میں سے ہاری پر بت کے ارد گرد کی فصیل اور اسکے اندر بسائے ہوئے ناگر نگر شہر کی عمارات شامل ہیں۔ اس طرح شہر سرینگر کی پتھر مسجد شالیمار باغ اور ویرناگ میں گرمیوں کے ایام گزارنے کا شاہی محل اور حمام کے علاوہ اچھ بل کی بارہ دری آجکل بھی موجود ہیں (۸)۔ کشمیر میں اس دور کے فن معماری کے عمدہ نمونوں میں اکبر اور جہانگیر کے کشمیر میں بنوائے ہوئے باغات کو آج بھی وہی اہمیت حاصل ہے جو انکو اکبر اور جہانگیر کے زمانے میں حاصل رہی ہے۔ ان باغات کے تعمیر میں بھی وہ خاص طرز اور اسلوب نظر آتا ہے جو ہندوستان کے دوسرے مغلیہ دور کے باغات یا عمارات میں ملتا ہے۔ ان باغوں میں فوارے، آبشار، حوض اور چھوٹے چھوٹے باغیچے ہیں جن کے ارد گرد یا بیچ چھوٹی چھوٹی سڑکیں اور کھاریاں ہیں۔ یہ باغات کشمیر میں مغل باغات کے نام سے مشہور ہیں۔ ان باغوں کی توصیف میں جو اشعار اس دور کے شعرا نے کہے ہیں وہ فارسی ادب کے بہترین نمونے اور لطیف آثار میں شمار کئے جاسکتے ہیں۔ علی اصغر حکمت ان کے بارے میں رقمطراز ہے کہ: "اشعار و مثنویات ظریفی کہ شعرای فارسی زبان در دربار اکبری و اولاد او صاف باغہای مغولی سرودہ اند و آمیزش طبیعت و صنعت را در زبان شعر وصف کرده از آثار بسیار دلربا و لطیف ادب فارسی است" (۹)۔

کشمیر پر قبضہ ہو جانے کے بعد (۹۹۴ھ) جب اکبر پہلی بار کشمیر آیا (۹۹۶ھ) تو اس نے پہلے پہل کشمیر آنے کے لئے راستے کو تعمیر کرانے کا کام اپنے مشہور درباری معمار محمد قاسم خان

کے سپرد کیا جس نے گجرات بمبر اور شوپیان کی شاہراہ تعمیر کی تھی۔ (۱۰) شاہراہ کے تعمیراتی کاموں کی تفصیل اکبر نامہ میں یوں درج ہے۔ ”سہ ہزار سنگ تراشان کوہ کن و خارا شکافان فرہاد فن و دو ہزار بیلداران کار گزار بسر کردگی قاسم خان دستور یا قند تاشیب و فراز این راہ سگرف راہموار سازند“

کشمیر میں یہ راستہ آج بھی مغل روڈ کے نام سے مشہور ہے۔ اس راستے کے تعمیراتی کاموں کا جائزہ فیضی نے کشمیر کی تو صیف میں کہے ہوئے قصیدے میں یوں لیا ہے۔

بحکم خسرو والا ز تیشہ کوہ کنان

ہزار جوی روان کرد صاف تراز شیر

چنان بکوہ و کمر خارہ را تراشیدند

کہ بہر موکب شاہی سزد مرمو میر

زمین عرصہ کشمیر آسمان بگذشت

بقر دولت تقبیل پایہای سریر

اکبر کے زمانے کا فن معماری کا بہترین نمونہ سرینگر کے شمال مشرق میں واقع پہاڑی کوہ ماران جسے ہاری پر بت بھی کہتے ہیں کے ارد گرد کی فصیل ہے۔ اکبر نے کشمیر کی سیر و سیاحت کے دوران اپنے گورنر کشمیر کو حکم دیا تھا کہ وہ یہ فصیل تعمیر کرائے (۱۳)۔ فصیل کے اندر ایک نیا شہر بسانے کا حکم بھی دیا جس کا نام اکبر نے ناگر نگر رکھا تھا۔ چونکہ کشمیر فتح ہونے کے باوجود بھی کشمیر میں بغاوتیں ہوتی رہتی تھیں غالباً یہی وجہ ہے کہ مغل فوجوں کے تحفظ کیلئے یہ فصیل بنائی گئی ہو کیونکہ

تک کے یہاں اسکے متعلق ایک خفیف سا اشارہ ملتا ہے وہ لکھتا ہے کہ ”مغل دیوار کے اندر رہائش کرتے ہیں“ (۱۴)۔

جیسا کہ فیصل کے جنوبی دروازے (کاخی دروازہ) پر کندہ کتبے کی عبارت سے پتہ چلتا ہے اکبر نے فیصل تعمیر کرانے کا کام اس زمانے کے مشہور آفاق معمار خواجہ محمد حسین کابلی کے سپرد کیا تھا (۱۵)۔ اسی فیصل کے اندر ناگر نگر شہر بسایا گیا تھا۔ جس میں بادشاہ کا مسکن دولت خانہ بھی تعمیر کیا گیا تھا۔ یہ شاہی محلات ہاری پر بت کے مشرق میں موجودہ نگین جھیل کے کنارے پر تعمیر کرائے گئے تھے جن کی تعمیر جہانگیر کے عہد میں مکمل ہوئی تھی۔ چنانچہ جہانگیر اسکے بارے میں لکھتا ہے کہ:

”متصل بہ شہر کوچہ ایست کہ آزا کوہ ماران گویند و ہری پر بت نیز نامند و بر سمت شرقی آن کوہ دل واقع است۔۔۔۔۔ حضرت عرش آشیانی (اکبر) انار اللہ بر ہانہ حکم فرمودہ بودند کہ درین مقام قلعہ از سنگ و آہک در غایت استحکام اساس نہند۔ در عہد دولت این نیاز مند قریب الاختتام شدہ چنانچہ کوچہ مذکور در میان حصار افتادہ و دیوار قلعہ بر دور آن گشتہ و کول مذکور بھکار بیوستہ و عمارات دولتخانہ مشرف بر آن آب است و در دولتخانہ باغچہ واقع است و مختصر عمارتی در وسط آن (جرد کہ شاہی) کہ والد بزرگوارم اکثر اوقات در آنجا می نشستند“ (۱۶)

جہانگیر کے زمانے میں ناگر نگر میں دولت خانہ کی حالت خراب ہو چکی تھی لہذا جہانگیر نے اسکے از سر نو تعمیر کرانے کا حکم اس طرح جاری کیا:

”درین مرتبہ سخت بیطراوت و افسردہ بنظر در آمدہ۔ چون نشمین گاہ آن قبلہ حقیقی و خدای مجازی (اکبر) در حقیقت سجدہ گاہ این نیاز مند است بر خاطر حق شناس ناپسندیدہ افتادہ معتقد خان کہ از بندہ های مزاج دانست حکم فرمودم کہ در ترتیب باغچہ و تغیر منازل غایت جد و جہد بکنم“

رسائد۔ دراندک فرصت بحسن اہتمام رونق دیگر یافت۔ درہانچہ صنف عالی سی و دودہ مرغ
مشتلمہ۔ قطعہ آراستہ شد و قمارات را از سر نو تعمیر فرمودہ بہ تصویر استادان نادرہ کار رنگ
کارخانہ چینی ساخت و این ہانچہ را نورافزای نام کردم“ (۱۷)۔

ہاری پر بت کی فسیل جو کہ آجکل موجود ہے کو ۳۳ سال جلد اکبر مطابق ۱۰۰۶ھ میں مکمل
کیا گیا۔ فسیل کے جنوبی دروازے پر اکبر کے زمانے کا مندرجہ ذیل کتبہ آج بھی دروازے کے
اد پر نصب ہے:

بنای قلعہ ناگر نگر شد	بجگم پادشاہ داد گستر
سرشاہان عالم شاہ اکبر	تعالی شانہ اللہ اکبر
شہنشاہی کہ در عالم مثالش	بنود است و نخواہد بود دیگر
کرور و نہ لک از مخزن فرستاد	دو صد استاد ہندی جملہ چاکر
نکر و حج کس بیگا را بیجا	تمامی یافتند از فخر نش زر
چہل و چار از ظہور پادشاہی	ہزار و شش ز تاریخ پیہر

مندرجہ بالا کتبے کے نیچے دوسرا کتبہ بھی نصب ہے جس میں اسکے معمار محمد حسین کا بھی ذکر آتا ہے۔

بنای قلعہ ناگر نگر بعون الہ	بجگم حضرت ظن الہ اکبر شاہ
بسعی خواجہ محمد حسین گشت تمام	حقیر بندہ از بندہ ہمای اکبر شاہ

بقای دولت این شاہ تا ابد باد بحق اشہد ان لا الہ الا اللہ (۱۸)

معتبر ذریع سے پتہ چلتا ہے کہ ناگر نگر ۱۰۲۹ھ میں نامکمل تھا چنانچہ جہانگیر نے ۱۰۲۹ھ کے

واقعات تحریر کرنے کے ضمن میں لکھا ہے: ”بجگم عرش آشیانی (اکبر) قلعہ از سنگ و آہک در غایت

استحکام احداث یافتہ غایتاً ہنوز نا تمام است۔ یک ضلع آن ماندہ امید کہ بعد ازین با تمام رسد“ (۱۹)

جہانگیر کے زمانے میں ایک یورپی سفیر ہندوستان میں موجود تھا۔ وہ اس فصیل اور اسکے اندر شاہی محلات کے بارے میں یوں رقمطراز ہے کہ ”پہاڑی کے اردگرد ایک فصیل ہے جس میں بہت سے مکانات ہیں ان کے بیچ میں بادشاہ کا محل ہے جو بہت ہی وسیع ہے۔ ملکہ نور جہان اسکے بھائی آصف خان، مکرم خان بادشاہ کے سب سے چھوٹے بیٹے سلطان شہریار (جسکی شادی ملکہ کی بیٹی جو کہ اسکے پہلے خاند سے تھی) کے محلات بادشاہ کے محل کے اردگرد ہیں“ (۲۰)۔

سفیر مذکور مزید لکھتا ہے کہ ”جہانگیر نے اس قلعے کے لئے لکڑی کی بنی ہوئی پانی کی ایک نہر بھی تعمیر کرائی لیکن اس خیال سے کہ اس کا پانی دشمن آسانی سے زہر آلود کر سکتا ہے دس ہزار روپے خرچ کرنے کے بعد اس خیال کو ترک کیا۔“ اسکی تصدیق جہانگیر سے بھی ہوتی ہے کیونکہ ۱۰۳۱ھ کے واقعات تحریر کرنے کے ضمن میں جہانگیر اپنی توڑک میں لکھتا ہے کہ حیدر ملک چاڈورہ کو تیس ہزار روپے دیئے گئے تاکہ شاہی محلات کے لئے لار سے ایک نہر لائے۔ وہ لکھتا ہے:

”حیدر ملک را بکشیر فرستادم کہ از درۂ لار جوئی آب بہ باغ نور افزا بیارد۔ سی ہزار روپیہ

بہ جہت مصالح و اجورۂ آن حوالہ شد“ (۲۱)

کشمیر میں اکبر کے زمانے میں فن معماری کو کافی فروغ ملا۔ ایک طرح قلعہ ناگر نگر کی تعمیر جاری تھی تو دوسری طرف فصیل کے اندر امیروں، وزیروں اور شہزادوں نے اپنے لئے بہت سے محلات بنوائے اور باغات لگوائے۔ اکبر نے خود کشمیر میں ایک خوبصورت اور دلکش عبادت خانہ کی بنیاد بھی ڈالی تھی جہاں پر حسب منشاء ہندو اور مسلمان دونوں فرقے کے لوگوں میں سے جن کا دل چاہتا تھا، مصروف عبادت رہتے۔ یہ عبادت خانہ کشمیر میں کہاں پر تعمیر کرایا گیا تھا، اسکے بارے میں مؤرخین خاموش نظر آتے ہیں۔ البتہ عین ممکن ہے کہ یہ عبادت خانہ بھی اکبر نے ہاری پرہت (کوہ ماران) میں اپنے دولتخانہ کے نزدیک ہی بنوایا ہوگا۔ اس عالیشان عمارت کی دیوار پر ایک

خوبصورت کتبہ منقش کرایا گیا تھا جسکی عبارت ابو الفضل علامی نے ترتیب دی تھی۔ اسکے بارے میں مولانا آزاد لکھتے ہیں کہ ”ذرا اس کے الفاظ دیکھو کس صدق دل سے چکے ہیں“ (۲۲)۔ کتبہ ملا خط فرمائیے۔

”الہی بہر خانہ کی می نگریم جو یای تو اندو بہر زبان کہ می شنوم گویای تو۔ شعر

کفر و اسلام در رہت پویان

وحد لا شریک له گویان

اگر مسجد ست بیاد تو نعرہ قدوس می زند و اگر کلیسا ست بشوق تو ناقوس می جنبا ندر باہی

ای تیر غمت را دل عشاق نشانہ خلق بتو مشغول و تو غائب زمینانہ

کہ معتکف دیرم و کہ ساکن مسجد یعنی کہ ترا می طلبم خانہ بخانہ

اگر خاصان ترا بکفر و اسلام کاری نیست این ہر دورا پر دہ اسلام تو باری نہ

کفر کا فر را و دین دیندار را ذرہ در ددل عطار را

این خانہ بہ نیت اختلاف قلاب مؤحدان ہندوستان و خصوصاً معبود پرستان عرصہ کشمیر

نمایافت۔

بفرمان خدیو تخت و افسر چراغ آفرینش شاہ اکبر

نظام اعتدال ہفت معدن کمال امتزاج چار عنصر

خانہ خرابی کہ نظر صدق نینداختہ این خانہ را خراب سازد باید کہ نخست معبد خود را بیندازد چہ

اگر نظر بدل است باہمہ ساختنی است و اگر چشم بر آب و گل است ہمہ بر انداختنی۔ مثنوی

خداوند چو داد کار دادی مدار کار بر نیت نہادی

توئی بر کار گاہ نیت آگاہ بہ پیش شاہ داری نیت شاہ (۲۳)

اکبر کشمیر کی خوبصورت وادی کو ہمیشہ اپنا ذاتی باغ تصور کرتا تھا۔ اس نے اس گل پوش وادی کی خوبصورتی کو بڑھاوا دینے کیلئے بعض دلکش اور عالیشان باغات بھی لگوائے ہیں جن سے اسکی خوبصورتی دو بالابالا ہوگئی۔ کشمیر کی فطرتی خوبصورتی اور یہاں کے قدرتی مناظر سے متاثر ہو کر اس نے شہر سرینگر میں ناگر نگر میں جر و کہ می شاہی اور درشنی باغ ہاری پر بت کے دامن میں تعمیر کرائے۔ یہ دونوں اکبر نے اپنے دولتخانہ کے نزدیک بنوائے تھے۔ شاہی محلات میں سنگ بلور اور سنگ اسود استعمال کئے گئے تھے۔ اور اسکے ستونوں پر موصع کاری سے جواہرات جڑے گئے تھے۔ انہی محلات میں ایک جر و کہ می شاہی بھی بنوایا گیا تھا جس کے سامنے ایک خوبصورت باغ جمیل ڈل کے ساحل تک قسم قسم کے درختوں، آبشاروں اور سنگ مرمر سے بنوایا گیا تھا اور اس کا نام درشنی باغ تھا۔ اس باغ کا تاریخی شعر یہ ہے۔

شاہ گلگشت باغ بنمود

”باغ“ تاریخ باغ فرمود (۲۴)

جہانگیر کشمیر۔ کہ قدرتی نظاروں اور دلکش آب و ہوا کا بڑا شیدائی تھا۔ اپنے آپ کو فرحت و آرام بخشنے کی خاطر وہ اوایل بہار میں جبکہ وادی کے اکثر پہاڑ برف پوش ہوا کرتے ہیں دشوار گزار راہیں طے کر کے کشمیر کے دلفریب نظاروں اور یہاں کے رنگ برنگے پھولوں سے لطف اندوز ہونے کیلئے کشمیر آتا تھا۔ چونکہ وہ متعدد بار کشمیر آیا ہے لہذا وادی کشمیر کے آنے جانے کے دشوار گزار راستوں کو زیادہ آرام دہ بنانے کیلئے بہت سی پناہ گاہیں اور سرائیں تعمیر کرائیں اور راستے کو ٹھیک کرانے کا کام اپنے درباری معمار نور الدین قلی کے سپرد کیا چنانچہ چودھویں سال جلوس مطابق ۱۵۲۸ء کے واقعات تحریر کرنے کے ضمن میں جہانگیر تو زک میں رقمطراز ہے:

”چون عزیمت سیر گلزار ہمیشہ بہار کشمیر در خاطر تقسیم یافتہ نور الدین قلی رخصت شد کہ

دو شتر شتافہ نشیب و فراز راہ پونچ (پونچھ) راحتی الامکان علاج نماید و نوعی سازد کہ عبور چارواہائی بار بردار از کرپوہ ہائی دشوار گذار بہ سہولیت میرشود و مردم محنت و تعب نکشند و جمع کثیر از عملہ و فعلہ ایہ کار مثل سنگتراش و نجار و بیلدار و غیرہ بہمراہی اورخصت یافتند“ (۲۵)۔

ایسا محسوس ہوتا ہے کہ اس راستے میں سرائیں وافر تعداد میں موجود نہیں تھیں جہانگیر نے سرما اور برف سے محفوظ رہنے کے لئے جگہ جگہ اور ہر منزل پر عمارتیں اور سرائیں تعمیر کرائیں جو ۱۰۲۹ء میں مکمل تو ہو چکی تھیں لیکن استعمال کے لائق نہیں تھیں چنانچہ ۱۰۲۹ء کے واقعات میں توڑک میں جہانگیر لکھتا ہے کہ:-

”پیش ازین فرمودہ بودم کہ از کشمیر تا انتہای کوهستان در ہر منزل عمارتی بجہت نشمین خاصہ و اہل مجلس اساس نہند کہ در سرما برف در خیمہ ہاید گذرانید۔ اگرچہ عمارات این منزل با تمام پیوستہ بود چون ہنوز نم داشت و بوی آبکی آمد در خیمہ استراحت نمودہ شد“ (۲۶)

لیکن ۱۰۳۳ء (اسفندار مہینے کے وسط میں) جب جہانگیر بقول کامگار حسینی چوتھی بار کشمیر گیا تو اس وقت اس سارے راستے میں جگہ جگہ سرائیں تعمیر ہو چکی تھیں۔ چنانچہ مآثر جہانگیری کا مؤلف لکھتا ہے: ”روز جمعہ پیست و نہم در منزل نور آباد کہ بر ساحل دریای بہت واقعت نزول اتفاق افتاد۔ از گہات بہت تا کشمیر بدستوری کہ در راہ پیر پنچال منزل بہ منزل جایہا و نشیمہا ساختہ اند درین راہ نیز اساس یافتہ و اصلانہ خیمہ و سایر رخوت فراشناہ احتیاج نیست“ (۲۷)۔

جہانگیر کو پتھروں پر کتبے کندہ کرانے کا بے حد شوق تھا۔ کتبہ نویس اکثر لمبے اور طوفانی سفر میں بھی اسکے ہمراہ ہوا کرتے تھے۔ وہ جن راستوں سے گذرتا تھا یا کشمیر میں جو دلکش جگہیں اسے پسند آ جاتی تھیں وہاں کسی بڑے پتھر پر کوئی دلکش شعر یا اپنے گذرنے کی تاریخ کندہ کراتا تھا چنانچہ ۱۰۳۳ء میں پونچھ سے کشمیر آتے ہوئے جہانگیر نے یہ حکم دیا تھا:

”تاریخ عبور لشکر منصور بر لوح سنگی ثبت نماپندتا این نقش دولت در صفحہ روزگار رماند“ (۲۸)۔ اسی طرح بیرم کلہ سے جہانگیر جب ۱۰۲۹ھ میں کشمیر سے واپس ہندوستان جا رہا تھا تو وہاں راستے میں ایک نہایت دلکش آبخشا اور چشمہ تھا جہاں جہانگیر کے حکم سے ایک صفحہ تعمیر کرایا گیا تھا۔ اس جگہ کو جہانگیر نے پسند کیا اور وہاں پر تاریخ عبور کے علاوہ بے بدل خان کے کہے ہوئے چند اشعار بھی پتھر پر کندہ کرا کر اس صفحہ کے اوپر نصب کرانے کا حکم دیا تا کہ یہ یادگار باقی رہے (۲۹)۔

جہانگیر کے شکار گاہوں میں سے ایک مقرر شکار گاہ جہانگیر پورہ تھا۔ جہاں پر جہانگیر کے دام قفس میں ایک صحرائی آہو گرفتار ہو چکا تھا جو کہ دربار میں موجود تمام ہرنوں میں بے نظیر تھا۔ جہانگیر کے حکم سے ہرن کے دام قفس میں گرفتار ہو جانے کی جگہ پر ایک یادگاری مینار تعمیر کرایا گیا اور اسکے حکم سے ملا محمد حسین زرین قلم کشمیری کا مندرجہ ذیل تحریر کردہ کتبہ مینار پر نصب کرایا گیا:

”درین فضای دلکش آہوئی بدام جہاندار خدا آگاہ نورالدین جہانگیر بادشاہ در آمد۔ در عرض یکماہ از وحشت صحرائیت بر آمدہ سر آمد آہوان خاصہ گشت۔ بنا بر ندرت آہوی مذکور حکم کردم کہ چپکس قصد آہوان این صمرانکنند و گوشت آنہا بر ہندو و مسلمان حکم گوشت گاؤ و گوشت خوک داشتہ باشد“ (۳۰)۔

جامع مسجد سرینگر:

یہ مسجد سلطان سکندر (شہمیری) کے زمانے میں سکندر پورہ (موجودہ نوہٹہ) میں حضرت سید علی ہمدانی کے فرزند ارجمند حضرت میر محمد ہمدانی کے ایما پر اس زمانے کے دو مشہور معماروں خواجہ صدر الدین خراسانی اور سید محمد لورستانی کی راہنمائی میں ۸۰۱ھ میں تعمیر کی گئی تھی۔ ”مسجد

جامع کشمیری“ سے اسکی تاریخ تکمیل نکلتی ہے (۳۱)۔ اس میں ۳۷۲ بڑے ستون جن میں سے ۳۲ ستون تیس تیس گز لمبے اور چار چار گز ضخیم تھے (۳۲) اسکے چار طاق میں نصب کئے گئے تھے اور یہ مسجد ایک سو بیس گز مربع شکل کی تعمیر کرائی گئی تھی۔ (۳۳) یہ مسجد سلطان حسن شاہ کے زمانے میں ۸۸۵ھ میں نذر آتش ہو گئی۔ تین سال اور دو ماہ کے عرصے تک وہ اسکے مکمل کرانے میں کوششاًں رہا اور دو دیواروں پر نقش و نگار کرائے ”مسجد اس علی التقوی سے اسکی تاریخ ۸۸۵ھ نکلتی ہے (۳۴)۔ لیکن حسن شاہ کی اچانک موت سے یہ مکمل نہ ہو سکی۔ اسکے بعد سلطان محمد شاہ کے وزیر ملک ابراہیم ماگرے کو جامع مسجد کی دو دیواروں اور چھت ۹۰۹ھ میں مکمل کرنے میں کامیابی ہو گئی۔ یعقوب شاہ چک کے زمانے میں قاضی موسیٰ (جو کہ بعد میں شہید کئے گئے) نے اس مسجد کے چھت کی مرمت کرائی (۳۵)۔ جہانگیر کے عہد میں ۱۰۲۹ھ بروز عید رمضان اس مسجد کے گرد و نواح میں زبردست آگ لگ جانے کی وجہ سے بارہ ہزار مکانات کے سمیت یہ مسجد دوبارہ نذر آتش ہو گئی (۳۶)۔ معاصر مؤرخ حیدر ملک چاڈورہ اسکے نذر آتش ہونے کے بارے میں لکھتا ہے کہ خانقاہ جڈی بل جو کہ کشمیر میں شیعوں کی بڑی خانقاہ تھی کے جلانے جانے کی پاداش میں سنیوں نے اسکے والد ملک محمد ناجی اور اسکے خاندان کے دوسرے افراد پر یہ الزام لگایا کہ انہوں نے ہی اس عظیم الشان مسجد کو نذر آتش کیا۔ سنیوں کا ایک وفد جہانگیر سے ملا اور اسے صورت حال سے آگاہ کیا۔ باوجود اس کے کہ ملک حیدر چاڈورہ کو جہانگیر اور نور جہان کے پاس کافی قدر و منزلت تھی اس نے حیدر ملک کو ذاتی اخراجات سے اسکے تعمیر نو کا حکم دیا (۳۷)۔ جس نے جانفشانی سے اس کام کو انجام دیا۔ جامع مسجد کے چار طاقوں میں سے اسکے جنوبی طاق کے دروازے کے اوپر حیدر ملک چاڈورہ کا نصب کرایا ہوا تاریخی کتبہ آجکل بھی موجود ہے اور جس سے اسکے تعمیر نو کے آغاز کی تاریخ بھی اخذ ہوتی ہے (۳۸)۔ یہ کتبہ جہانگیری دور کے باقی ماندہ

کتبوں میں سے ایک ایسا کتبہ ہے جو تحول زمانہ کے ہاتھ سے بچ نکلا ہے۔ کتبہ ملاحظہ فرمائیے:

نخستین مسجد جامع زشہ اسکندر ثانی

عمارت یافت ونگہ سوخت از تقدیر سبحانی

وگر بارہ حسن شاہ آن کہ بود از نسل پاک او

بشد بانی این مسجد از توفیق ربانی

ولیکن از دو جانب فی ستون آراست فی سقفش

زا ابراہیم احمد ماگری شد راست تا دانی

ز ہجرت نہصد و نہ بود تا دور محمد شاہ

کہ این جنت سرا شد زینت وزین مسلمان

بتاریخ ہزار و بست و نہ از ہجرت سید

بروز عید روزہ سوختہ در نوبت ثانی

ملک حیدر رئیس الملک در عہد جہانگیری

نہاد از نو بنائیش باز روز عید قربانی

چو تاریخ بنائیش جست گفتا ہا تف غیبی

نہاد از نو اساسش باز گاہ عید قربانی (۳۹)

اکبر اور جہانگیر کے زمانے کی نادر عمارات جن کے در و دیوار پر نقش و نگار سے انکے ہونے والے بادشاہوں کی عظمت، سلطوت اور شان ظاہر ہوتی ہے۔ یہ یادگاری عمارات انکے ذوق سلیم کی نفاست اور لطافت کو بھی ظاہر کرتی ہیں۔ اگرچہ کشمیر میں یہ یادگاریں متعدد ہیں لیکن زمانے کے ظالم ہاتھوں سے شکستہ، بوسیدہ اور منہدم ہو چکی ہیں اور ان کو دیکھ کر ہر عبرت بین انسان

کا دل دھل جاتا ہے۔ ان میں سے بعض نفیس باغات آج بھی وادی کشمیر کے فطری حسن کو چار چاند لگاتے ہیں جن میں ویرناگ، شالمار باغ، اچھ بل اور مانہل کے باغات اور شاہی محلات جہانگیر اور اسکی ملکہ نور جہان کے بہترین انتخاب اور ذوق جمیل کی نشاندہی کرتے ہیں (۴۰)۔

ویرناگ:

شہر سرینگر کے بیچوں بیچ بہنے والے دریائے جہلم (جس کو فارسی مؤرخین نے دریائے بہت کا نام دیا ہے) کا اصلی منبع چشمہ ویرناگ ہے (۴۱)۔ اس چشمے کا صاف و شفاف پانی لطافت اور گوارائی میں ضرب المثل بن چکا ہے۔ بلاشبہ کلیم نے اسکے متعلق کہا ہے۔

انتخابی کردہ ام از گرم و سرد روزگار

اشک چشم خویش آب چشمہ ویرناگ را (۴۲)

یہ چشمہ تحصیل انت ناگ میں پرگنہ شاہ آباد میں بانہال پہاڑی کے دامن میں پھوٹتا ہے۔ چشمے کا نیلا پانی ساری وادی کو زندگی بخشتا ہے کیونکہ یہ دریا کشمیر کے ایک سرے سے دوسرے سرے تک پھیلا ہوا ہے۔ ابوالفضل اس چشمے کے بارے میں یوں لکھتا ہے: ”در زمین ویر سر چشمہ دریا بہت۔۔۔ حوضی است یک جریب۔۔۔۔۔ بشگرف آوا بر جوشد و ژرفانا پدیدار۔ آنرا ویرناگ گویند“ (۴۳)۔

جہانگیر نے اپنی شہزادگی کے زمانے میں اس چشمے پر جگہ کی نزاکت اور نفاست کو مد نظر رکھ کر ایک مناسب عمارت اور باغ تعمیر کرانے کا حکم دیا تھا (۴۴)۔ چنانچہ توڑک میں وہ لکھتا ہے:

”این چشمہ منبع دریای بہت است۔۔۔۔۔ در زمان شاہزادگی حکم فرمودہ بودم کہ بر سر این چشمہ عمارتی کہ موافق مقام باشد، اساس نہند“ (۴۵)۔

جہانگیر نے شہزادگی کے زمانے میں دو بار اس چشمے کو دیکھا ہے (۴۶)۔ لیکن چشمے کا ہشت گوشہ سنگین حوض جو تخمیناً آٹھ فٹ گہرا ہے اسکے ارد گرد کی عمارات اور چشمے کے سامنے خوبصورت باغ کی تعمیر کا کام جہانگیر کے پندرہویں سال جلوس مطابق ۱۰۲۹ھ میں مکمل ہوا تھا (۴۷)۔

تاریخ حسن کے مؤلف نے لکھا ہے کہ جہانگیر نے حیدر ملک چاڈورہ کو اس چشمے پر عالیشان عمارات ہشت گوشہ سنگین حوض اور حوض کے ارد گرد کی حصار بنوانے کا حکم صادر کیا تھا۔ حیدر ملک نے اسکے ارد گرد کی حصار میں ۲۴ خوبصورت محراب بنوائے اور ایک محراب میں ایک پتھر پر مندرجہ ذیل کتبہ کندہ کرا کر نصب کرایا ہے۔ یہ کتبہ سنگ سیاہ پر جہانگیر کے زمانے کا خط نستعلیق میں ایک بہترین نمونہ ہے:

”پادشاہفت کشور شہنشاہ عدالت گستر ابوالمنسفر اللہ اللہ ین جہانگیر پادشاہ ابن اکبر پادشاہ غازی بتاریخ ۱۵ سنہ جلوس درین سرچشمہ فیض آئین نزول اجلال فرمودند۔ این عمارت بحکم آن حضرت صورت اتمام یافت

از جہانگیر شاہ اکبر شاہ

این بنا سر کشیدہ بر افلاک

بانی عقل یافت تاریخش

قصر آ باد و چشمہ ورناک

۱۰۳۹ھ

جہانگیر نے اپنی توڑک میں اس چشمے اور باغ کے بیچوں بیچ گذرنے والے پانی کی ندیوں اور ارد گرد کی جدولوں پانی میں تیرتی ہوئی مچھلیوں، ایوانوں میں لگے ہوئے طاقتوں اور

صاف و شفاف پانی کی یوں تعریف کی ہے:

”حوض مشمن چہل و دو درع و چہار دہ گز عمق و آبش از عکس سبزہ و ریاحین کہ بر کوہ رستہ زنگاری رنگ و ماہی بسیار شناور و بردور حوض ایوانہای طاق زدہ و باغی در پیش این عمارت و از لب حوض تا در باغ جوئی چہار گز در عرض ریک صد و ہشتاد گز در طول و دو گز در عمق و ہر اطراف جوئی خیابان سنگ بست و آب حوض بمشابہ صاف و لطیف کہ با وجود چہار گز در عمق اگر خودی در زیر آب افتادہ باشد بنظر درمی آید و از صفائی جوئی و سبزہ و گیاہ کہ در زیر آن چشمہ رستہ چہ نوید۔۔۔ نفس الامر آنکہ در تمام کشمیر باین خوبی و دلفریبی سیر گاہ ہی نیست“ (۳۹)۔

باغ صفا:

مان سر جھیل جو کہ آجکل مانسبل کے نام سے مشہور ہے کے شمالی کنارے پر نور جہان نے ایک عالیشان دولت خانہ تعمیر کرایا تھا اور اس کا نام باغ صفا رکھا گیا تھا (۵۰)۔ آج کل یہ باغ معدوم ہو چکا ہے البتہ نور جہان کے محل کے کھنڈرات جھیل کی جانب آج بھی منہدم حالت میں ملتے ہیں۔

باغ فرح بخش یا شالیمار باغ:

یہ باغ جھیل ڈل کے کنارے کشمیر کے مغل باغات میں سب سے زیادہ اہم اور دلکش باغ ہے۔ جہانگیر نے اس باغ کا نام باغ فرح بخش رکھا تھا لیکن کشمیر میں یہ خوبصورت اور جہانگیر کے ذوق جمیل کی یاد کو تازہ کر دینے والا باغ شالیمار باغ کے نام سے مشہور ہے۔ اساطیری روایات کے تحت کشمیر کے ایک راجہ پرور سین (۷۹ء تا ۱۳۹ء) کے زمانے میں یہاں پر سوگرام سوامی نام کا ایک مرتاض عابد فرکوش ہو چکا تھا۔ راجہ پرور سین اکثر اوقات اسکے پاس جایا کرتا تھا۔ راجہ نے اپنے لئے یہاں پر ایک عالیشان محل تعمیر کرایا جس کا نام اس نے شالیمار

رکھا (۵۲)۔ زمانے کے گزرنے کے ساتھ ساتھ یہ کاغذ شامی مہدم ہو گیا اور وہاں پر ایک گاؤں آباد ہوا اور بعد میں اسی گاؤں کا نام شاملہار پڑا (۵۳)۔

جہانگیر کے زمانے میں شاملہار میں پہاڑ سے ایک خوبصورت ندی بہتی تھی۔ اسے یہ جگہ پسند آئی اور اپنے بیٹے شہزادہ خرم (شاہجہان) کو علم دیا کہ ندی کو آبشار کی صورت میں بہا کر یہاں پر ایک سیرگاہ تعمیر کی جائے۔ توڑک میں اسکی طرف یوں اشارہ ملتا ہے:

”درین دوسہ روز اکثر اوقات برکشتی نشتہ از سیر و تماشا ی شکوفہ پھاگ و شاملہار محفوظ گشتم۔ پھاگ نام پرگنہ ایست کہ بر اطراف کوہ ڈل واقع است و بچنین شاملہار نیز متصل آن و جوی آب خوشی دارد کہ از کوہ آمدہ بہ کول ڈل میریزد۔ بہ فرزند خرم فرمودم کہ پیش آن را بہ سمتہ آبشاری بہم رسیدہ کہ از آن محفوظ توان شد و این مقام از سیرگاہای مقرر کشمیر است“ (۵۳)۔

شہزادہ خرم کی نگرانی میں جہانگیر کے حکم کے تحت ۱۰۲۹ھ میں یہاں پر ایک خوبصورت باغ کی تعمیر شروع ہوئی۔ باغ میں ندی کے پانی کو آبشار اور فواروں کی صورت میں تبدیل کرایا گیا۔ باغ میں شہزادہ نے ایک حوض بھی بنوایا اور اس حوض کے وسط میں ایک خوبصورت بارادری تعمیر کرائی جس کے در و دیواروں پر خوبصورت نقش و نگار کرائے گئے۔ باغ کے ارد گرد کی دیوار بھی بنوائی اور اس میں قسم قسم کے درخت لگوائے۔ آبشار کا فرش مسطح پتھروں سے بنوایا جس میں قیمتی جواہر نگین اور عقیق مرصع کئے گئے تھے۔۔۔ شاملہار باغ کی توصیف میں معاصر شاعر سلیم کا مندرجہ ذیل قصیدہ ادبی اور تاریخی دونوں اعتبار سے اہمیت کا حامل ہے ملاحظہ فرمائیے۔

شنیدم شاہ روشن دل جہانگیر ز عشرت شد چور و نق بخش کشمیر
چو شد دامن دریا جلوہ گاہش بسوی شاملہار افتاد راہش
قضائی دید چوروی عروسان سزاوار عمارات و گلستان

بطبعش روح روح افزا اثر کرد مگر ان خوابی و مافش را خبر کرد
 بگفت این دشت گلشن روی و ماست ز ما سرمنزی این حاضر و راست
 دوران ایام شاہ ہفت اقلیم کہ بر سردار دازخورد شید و بیم
 سرد سرگردہ شاہزادگان بود دوران شاہزادگی شاہ جہان بود
 پی اتمام این منزل قد افراخت برای خویش کاری پیش انداخت
 ازین چندین صفادر کاراوشد کہ شاہ این چنین معماراوشد
 ز نہر و آبشار و حوض و فوار زد یوار و عمارت، نخل و گلزار
 بہشتی در جہان شد آفریدہ چنین باغی فلک ہرگز ندیدہ
 کنون آمد ز فیض خاک و آبش فرح بخش از شہ عالم خطا بش (۵۶)

شالمار باغ ۱۰۳۰ھ میں مکمل ہوا۔ ”فرحت گاہ شاہی“ سے اسکی تاریخ تکمیل بحساب
 ۱۰۳۰ھ نکلتی ہے۔ اسکے تکمیل کا تاریخی قطعہ ملاحظہ فرمائیے۔

چو شد آراستہ باغ فرح بخش بحکم حضرت ظن الہی
 شہنشاہ شہان شاہ جہانگیر کہ مشہور است از مہتابماہی
 پی تاریخ این گلزار ریان خرد فرمود ”فرحت گاہ شاہی“ (۵۷)

۱۰۳۰ھ

باغ عیش آباد:

سودرہ کھون (جھیل) کے مشرقی کنارے پر آسانی باغ پل کے قریب حضرت بل جانے
 والی سڑک کے بائیں کنارے پر جہانگیر نے ایک اور باغ تعمیر کرایا تھا اور اس باغ کا نام باغ
 عیش آباد رکھا تھا۔ گاندربل لار سے ایک نہر کے ذریعے آنے والا پانی اس باغ کو سیراب کرتا تھا۔

اور اس ندی میں بھی جہانگیر نے آبشار اور فوارے لگوائے تھے۔ یہ باغ ۱۰۳۲ھ میں پایہ تکمیل کو پہنچا تھا۔ باغ کے تاریخ تکمیل کا قطعہ تاریخ ملاحظہ فرمائیے۔

عیش آباد روضہ شاہی از جہانگیر شہ چویافت نظام
بہر تاریخ آن سروش بگفت عیش آباد گلشن آرام (۵۸)

۱۰۳۲ھ

بحر آرا:

سودرہ کھون (جھیل) کے مغربی کنارے پر آباد باغ کے مقابلے میں باغبان پورہ کے نزدیک ملکہ نور جہان نے ایک عالیشان اور وسیع باغ تعمیر کرایا تھا۔ اس باغ کے سیراب کرنے کے لئے الہی باغ کی ندی سے پانی نہر کے ذریعے لایا گیا تھا۔ کہتے ہیں کہ جہانگیر بادشاہ اکثر وہاں پر ایک چھوٹے شکارے (کشتی) میں بیٹھ کر چاندنی رات میں سیر و تفریح کے لئے جایا کرتا تھا۔ اس باغ میں جہانگیر نے ایک عالیشان ہفت طبقہ کاخ بنوایا تھا جہاں سے وہ چاندنی راتوں میں جھیل ڈل کے پر کیف نظاروں سے لطف اندوز ہوتا تھا۔ اسی مناسبت سے اس رفیع المنزلت کاخ کا نام بحر آرا رکھا تھا۔ یہ کاخ ۱۰۳۴ھ میں مکمل ہوا تھا۔ باغ اور کاخ بحر آرا کا قطعہ تاریخ ملاحظہ ہو۔

چون بکشمیر باغ بحر آرا گلشنی تازہ گشت شہر آرا
ہفت منزل نشیمن شاہی بر جبینش شد است دہر آرا
بہر تاریخ این نشیمن خاص ہاتھی گشت: کاخ بحر آرا (۵۹)

۱۰۳۴ھ

اچھ بل:

جہانگیر نے اس کا نام اچھول لکھا ہے (۶۰)۔ یہاں پر پہانگیر کے زمانے میں موزوں اور دلکش نشیمن بنائے گئے تھے۔ اچھ بل کی خوبصورتی اسکے چشمہ میں مضمر ہے جو کہ سوس واری پہاڑ

کے دامن میں شد و مد کے ساتھ پھوٹتا ہے۔ جہانگیر اسکو چند بہترین اور خوبصورت جگہوں میں شمار کرتا ہے۔ چنانچہ اس چشمے کے اوپر وہ اکثر بزم پیالہ اور محفل سرود ترتیب دیتا تھا۔ وہ لکھتا ہے کہ: ”روز مبارک شنبہ در سرنانگ بزم پیالہ ترتیب یافت“ (۶۱) نور جہان نے یہاں پر ایک باغ بیگم آباد کے نام سے بنوایا تھا اور یہاں پر عالیشان عمارت اور پتھروں سے ایک حمام نور جہان کے حکم سے تعمیر ہو چکا تھا (۶۲)۔ آجکل اسکی عمارت منہدم ہو چکی ہے البتہ حمام موجود ہے۔

جہانگیر کے زمانے میں مندرجہ بالا باغات کے علاوہ بھی بہت سے باغات وادی کشمیر میں تعمیر کئے گئے لیکن ان میں سے اکثر باغات آجکل منہدم ہو چکے ہیں اور صحیح طور پر یہ اندازہ بھی نہیں لگایا جاسکتا کہ یہ کہاں پر موجود تھے جن میں سے ایک سرینگر کے عید گاہ کے قریب نور باغ شامل ہے جو نور جہان کا بنوایا ہوا تھا (۶۳)۔ جہانگیر کے زمانے میں اسکے صوبیدار کشمیر ارادت خان نے ۱۰۳۰ھ میں سوتی مٹن ہار میں جو کہ موجودہ ناو پورہ (منوار یا منور آباد) کے مشرق میں واقع ہے، میں ایک بے نظیر اور وسیع عمارت، برج اور سنگین زینے تعمیر کرائے تھے۔ اس عمارت کے پنجمرے نازک اور گل کاری کئے ہوئے تھے (۶۴)۔ اسکے علاوہ جہانگیر کے ایک اور صوبیدار کشمیر دلاور خان نے برارہ نمبل متصل محلہ فلاش پورہ (خانقاہ معلیٰ سرینگر) میں ۱۰۲۷ھ میں باغ دلاور خان تعمیر کرایا تھا جسکی تاریخ تکمیل ”عمارت شاہی“ (۱۰۲۷ھ) ہے (۶۵)۔

پتھر مسجد (مسجد سنگین یا نو مسجد) :

شہر سرینگر کے وسط میں دریائے جہلم کے مغربی کنارے پر اور خانقاہ معلیٰ کے مقابلے میں محلہ حضرت ایشان صاحب کے بالکل قریب یہ مسجد ملکہ نور جہان کے ایما پر جہانگیر بادشاہ نے ۱۰۳۲ھ میں خالص پتھروں سے تعمیر کرائی ہے اس مسجد میں بڑے بڑے پتھر استعمال ہوئے ہیں (۶۶)۔ یہ مسجد کشمیر میں جہانگیری عہد کی ہی نہیں بلکہ تمام مغلیہ دور کی فن معماری کا برجستہ اور

بہترین مرقع ہے۔ اسکی عظمت - طلوت اور استواری کی بدولت چند صدیاں گزرنے کے باوجود بھی اسکی شہرت میں کوئی کمی واقع نہیں ہوئی ہے۔ یہ عمارت بہترین کاریگری اور اعلیٰ پایہ کی فن کاری کی بدولت اکبر اور جہانگیر کے زمانے کی تاریخی عمارات کے مقابلے میں ایک انوکھی یادگار ہے۔ مسجد کی استواری اسکے محرابوں کی خاص ساخت، رفعت اور ستونوں پر کی گئی کندہ کاری اور نقش و نگار کو دیکھکر ہر دیکھنے والے کی توجہ اپنی طرف کھینچ لیتی ہے۔ اور مسجد کی طاق سازی، نسبت کاری، مسجد کے اندرونی گول گنبد اور اسکی سنگین چھت کشمیر میں مغل فن معماری کی یاد تازہ کرتی ہے۔

اس مسجد کی شمال سے جنوب تک کی لمبائی ساتھ گز اور مشرق سے مقرب تک کی چوڑائی اٹھارہ گز ہے دریاے جہلم کے کنارے تک اس کا صحن پھیلا ہوا ہے جسکو جہانگیر نے سنگین فرش سے آراستہ کرایا تھا (۶۷)۔

کشمیر میں کوئی بھی مسجد اس دور کی اتنی پایہ دار اور اپنی اصلی حالت میں موجود نہیں جتنی کہ پتھر مسجد ہے۔ لیکن افسوس ہے کہ اس عالیشان مسجد پر کوئی بھی کتبہ جہانگیر کے زمانے کا موجود نہیں اور جو کتبہ مسجد کے مشرقی دروازے کے اوپر آجکل نصب ہے وہ افغان دور کا ہے۔ کیونکہ راجہ سکھ جیون نے ۱۱۶۹ھ کے قحط کے دوران اس مسجد میں شالی کا ذخیرہ کرایا تھا اور مسجد ویران ہوگئی لیکن افغان گورنر میر ہزار خان (۶۹) نے مسجد کی مرمت کرائی اور اسکے مرمت کی تاریخ کا کتبہ اسکے مشرقی دروازے کے اوپر نصب کرایا (۷۰)۔

مندرجہ بالا فن معماری کے چند برجستہ نمونوں اور ان پر نصب کئے گئے کتبوں کے علاوہ اس دور میں مختلف اور بہت سی قبروں اور سرلوحوں پر کندہ تعویذات بھی کتبوں میں شامل ہیں جن میں خاص طور پر اس دور کے مشہور علما فضلا صوفیا اور شعرا کے قبروں اور روضوں پر کے تعویذات

شامل ہیں لیکن طوالت کلام کے بموجب ان کو مجبوراً نظر انداز کرنا پڑا البتہ ان میں سے بعض اہم تعویذات کے عکس (فوٹو) زیر نظر مقالے میں مناسب جگہ پر آپ دیکھ سکتے ہیں۔ بہر حال ان کتبوں سے جو نتائج اخذ کئے جاسکتے ہیں ان کو ملحوظ نظر رکھ کر یہ کہنے میں کوئی تامل نہیں کہ تاریخی اہمیت رکھنے کے علاوہ کشمیر میں فارسی ادب اور ترویج اور احیاء کے لئے اس زمانے میں حتی الامکان کوششیں جاری تھیں۔ جہاں تک ان کتبوں کے ترسیم کئے جانے کا سوال ہے کشمیر میں اکبر اور جہانگیر کے دور سے پہلے جو کتبے فارسی یا عربی زبانوں میں آجکل دستیاب ہیں ان میں ایک خاص بات یہ نظر آتی ہے کہ شہمیری سلاطین کے کتبے اکثر خط نسخ میں ابھرے ہوئے حروف میں پتھروں کے سینے تراش خراش کر کے ضبط تحریر میں لائے گئے ہیں۔ لیکن چک سلاطین کے دور میں فن خوشنویسی میں یکا یک ایک انقلاب آ گیا۔ خط نسخ نے نستعلیق جیسے عروس الخطوط کے لئے جگہ خالی کر دی۔ چنانچہ چک دور کے چند دستیاب کتبے اسی خط نستعلیق کے بہترین اور بے نظیر نمونے ہیں۔ لیکن یہ کتبے بھی شہمیری دور کے کتبوں کی طرح پتھروں کے سینے تراش کر ابھرے ہوئے حروف میں ملتے ہیں۔ جس کا بہترین نمونہ شہمیری دور کے آخر تاجدار حبیب شاہ کی قبر کا سنگ مزار ہے جو بد قسمتی سے آجکل نہایت خستہ حالت میں مہاراج گنج کے مزار سلاطین کی چار دیواری میں زین العابدین کے بنوائے ہوئے اپنی ماں کی قبر کے گنبد جو کہ ڈومٹھ کے نام سے مشہور ہے کے مقابلے میں بازار کی جانب چن دیا گیا ہے۔

کشمیر میں اکبر اور جہانگیر کے زمانے میں خط نستعلیق نے بے حد رواج پایا۔ کشمیر کے سلاطین کے کتبوں اور اکبر یا جہانگیری عہد کے کتبوں میں سب سے بڑا فرق یہ ہے کہ مغل کتبے خط نستعلیق میں پتھر پر ابھرے ہوئے حروف کی بجائے پتھروں کے سینوں کو (Engrave) چیر کر کندہ کئے گئے ہیں جو کہ کشمیر میں کتبوں کے ترسیم میں ایک انقلابی حیثیت رکھتا ہے اور زمانے کی تیز

دھار سے لہولہان ہو چکے کشمیری تہذیب و تمدن کی بھی غمازی کرتا ہے۔ ان بے نظیر اکبر اور
جہانگیری کتبوں میں خاص طور پر ناگر نگر (کاشمی دروازہ) جامع مسجد سرینگر اور ویرناگ کے کتبے
زمانے کے ظالم ہاتھوں سے بچکر زیبائی اور رعنائی کے بہترین مرتعوں میں شامل کئے جاسکتے
ہیں۔

==== حواشی ====

- ۱۔ آئین اکبری ۱۶۲/۱ (فارسی)
- ۲۔ سبک شناسی ۳۰۱/۳ (جیبی)
- ۳۔ سرزمین ہند صفحہ ۱۱۷
4. Archarological Survey Report for 1906-07:By W.H. Nicholls Page 161.
- ۵۔ آئین اکبری ۵۶۲/۲
- ۶۔ توڑک جہانگیری صفحہ ۳۰۲ (نولکشور) بحوالہ اسلامک کلچر ان کشمیر ۲۱۲
- ۷۔ توڑک جہانگیری صفحہ ۳۰۳-۳۰۳
8. Islamic Culture in Kashmir Page 215-216:
- ۹۔ سرزمین ہند صفحہ ۱۳۰
- ۱۰۔ کشمیر ۲۵۱/۱
- ۱۱۔ اکبر نامہ ۵۳۷/۳
- ۱۲۔ کشمیر ۲۵۱/۱

۱۳۔ کشمیر ۱۲۶۱ء میں درج ہے کہ اکبر نے اسکی تعمیر کا حکم سید یوسف خان رضوی مشہدی کو دیا تھا۔ جبکہ معاصر کشمیری سنسکرت مؤرخ شگ لکھتا ہے کہ اکبر نے اپنے گورنر کشمیر محمد قلی خان کو اسکے

تعمیر کا حکم دیا تھا۔ ملاحظہ ہو Kings of Kashmir page 426

۱۴۔ شگ صفحہ ۴۲۶۔ اسکے متعلق مؤرخین میں اختلاف پایا جاتا ہے۔ شری داستا لکھتا ہے کہ اکبر نے یہ فیصلہ اسلئے بنوانے کا حکم دیا تھا تا کہ کشمیر کے قحط زدہ لوگوں کو روزگار کے مواقعے میسر ہوں ملاحظہ ہو Akbar the Great Vol. I Page 409 اسکے برعکس سر لارنس کا بیان ہے کہ چک مظالم سے ننگ آ کر جو کشمیری ترک وطن کر چکے تھے ان کو کشمیر میں روزگار مہیا ہونے کی صورت میں واپس کشمیر آنے کی رغبت پیدا کی جائے۔

ملاحظہ ہو Valley of Kashmir By Lawrance Page 194

شگ جو اس زمانے کا معاصر کشمیری مؤرخ تھا لکھتا ہے کہ اکبر نے محمد قلی خان کو ناگر نگر تعمیر کرنے کا حکم دیا کیونکہ اس وقت شاہی افواج نے شہریوں کے مکانات کو جیٹہ تصرف میں رکھا تھا اس طرح سے کشمیری رعایا کو بہت سی تکالیف کا سامنا کرنا پڑتا تھا۔ کشمیر کے تاجروں نے لوگوں کی ناگفتہ بہ حالت دیکھ کر بادشاہ کو مطلع کیا جس نے فیصلہ کے اندر نیا شہر بسایا اور اس کا نام ناگر نگر رکھا ملاحظہ

ہو: Kings of Kashmir Page 426

۱۵۔ کشمیر ۱۲۸۱ء میں یہ غلط درج ہے کہ خواجہ محمد حسین یا میر محمد حسین کنٹھ کشمیری معمار تھا۔ خواجہ محمد حسین کے بارے میں مآثر الامرا میں درج ہے کہ وہ قاسم خان میر بحر کا چھوٹا بھائی تھا۔ اکبر کے پانچویں سال جلوس میں اس نے منعم بیگ کے ہمراہ کابل سے آ کر اکبر کی ملازمت اختیار کی۔ اس نے جہانگیر کے زمانے میں ۱۰۲۰ھ میں وفات پائی۔ ملاحظہ فرمائیے:

مآثر الامرا ۱۶۷۱-۶۷۲ اور تاریخ حسن ۱۳۸۸ء حاشیہ

بقول پیرزادہ غلام حسن محمد حسین کنٹھ نے صفا کدل کے نزدیک ایک باغ جو باغ حسین کے نام سے معروف تھا بھی تعمیر کرایا ہے۔ اسکے علاوہ ایک مسجد اور خانقاہ بھی تعمیر کرائی ہے۔ مسجد کی تاریخ تعمیر مرتبی شاعر نے اس مصرعہ سے نکالی ہے "حسین کنٹھ بنا کر مسجد اولیٰ"۔ کنٹھ یا کنٹ دراصل اس کنٹھ مالا کی یادگار ہے جو اکبر نے فصیل تعمیر کرنے پر محمد حسین کو عطا کی۔ سروری صفحہ ۹۶ تاریخ حسن ۴۱۵/۱۔

۱۶۔ توڑک جہانگیری صفحہ ۳۰۶ (نولکشور)

۱۷۔ توڑک جہانگیری صفحہ ۳۰۶ مآثر جہانگیری صفحہ ۳۰۱ میں بھی یہ عبارت معمولی حذف و اضافہ کے ساتھ درج ہے۔

۱۸۔ تاریخ حسن ۳۸۷/۱ کتبے سے پتہ چلتا ہے کہ اس پر اکبر نے ایک کروڑ اور نو لاکھ روپے خرچ کئے، اسکے تمام معمار کشمیری نہیں تھے اور مزدوروں سے بے گار کا کام نہیں لیا گیا جو اسکی طرف خفیف اشارہ ہے کہ کشمیر میں اس زمانے یا اس سے پہلے بیگار کا رواج موجود تھا۔

۱۹۔ توڑک جہانگیری صفحہ ۳۰۱

۲۰۔ جہانگیری کے زمانے میں ایک ڈچ سفیر ایسٹ انڈیا کمپنی کے ساتھ وابستہ تھا اس کا نام Francisco Pelsaert تھا وہ ۱۶۲۱ء سے ۱۶۲۲ء تک یعنی سات سال تک ہندوستان میں رہا۔ اس نے جو رپورٹ دی ہے وہ Remonstrantie کے نام سے ۸۸ صفحات پر مشتمل ایک کتابچے کی صورت میں شائع ہو چکی ہے۔ ملاحظہ ہو: کشمیر ۲۶۰/۱۔

۲۱۔ توڑک جہانگیری صفحہ ۳۵۵

۲۲۔ دربار اکبری از آزاد صفحہ ۵۵۳

۲۳۔ بلاک مین نے لکھا ہے کہ یہ عبادت خانہ عالمگیری کے زمانے میں منہدم ہو گیا ملاحظہ فرمائیے

در بار اکبری از آزاد صفحہ ۵۵۴

۲۴۔ تاریخ حسن ۲۸۴/۱ جر و کہ شاہی اور در شنی باغ دونوں افغان گورنر امیر خان جوان شیر کے حکم سے ۱۷۷۰ء میں تباہ کئے گئے ملاحظہ ہو کشمیر از صوفی ۳۱۴/۲ - دی مغل ایما پڑ صفحہ ۱۷۸ کے مطابق اکبر نے نسیم باغ بھی بنوایا تھا جو کہ آج کا کشمیر یونیورسٹی کے ساتھ منسلک ہے لیکن تاریخ حسن ۲۹۲/۲-۲۹۱ کے مطابق یہ باغ شاہجہان نے بنوایا۔

۲۵۔ تو زک جہانگیری صفحہ ۲۷۸ نولکشور

۲۶۔ ایضاً صفحہ ۳۲۱ مآثر الامراء ۴۳۲/۳ میں درج ہے جس وقت جہانگیر اپنی تخت نشینی کے بعد پہلی بار کشمیر گیا اور اس سفر کا بنیادی مقصد کشمیر کے بہار سے لطف اندوز ہونا تھا چونکہ بہار کے موسم میں کشمیر کے ارد گرد کے پہاڑ برف سے ڈھکے ہوتے ہیں لہذا اس نے ان راستوں کے ٹھیک کرانے کا اہتمام معتمد خان کو تفویض کیا۔

۲۷۔ مآثر جہانگیری صفحہ ۴۲۲

۲۸۔ ایضاً صفحہ ۴۲۲ مذید دیکھئے تو زک جہانگیری صفحہ ۴۰۶ (نولکشور)

۲۹۔ تو زک جہانگیری صفحہ ۳۲۱ (نولکشور) بیرم کلہ کے متعلق جہانگیر لکھتا ہے کہ یہاں سے لوگوں کی زبان بدلتی ہے۔ یہاں کے لوگ ہندی فارسی اور کشمیری میں بات چیت کرتے ہیں لیکن انکی اصلی زبان ہندی ہے تو زک صفحہ ۳۲۲۔

۳۰۔ تو زک جہانگیری صفحہ ۴۵ اس آہو کا نام جہانگیر نے منسراج رکھا تھا۔ جب یہ ہرن مر گیا تو اسے وہیں دفن کیا گیا جہاں پر اسے پکڑا گیا تھا اسکے قبر پر ہرن کا مجسمہ بھی بنوایا گیا۔ جہانگیر پورہ کے جاگیر دار سکندر میں کو جہانگیر نے ایک قلعہ تعمیر کرانے کا بھی حکم دیا تھا۔ تو زک جہانگیری

صفحہ ۴۵۰

۳۱۔ تاریخ حسن ۳۳۷/۱-۳۳۸ واقعات کشمیر ۳۳، مآثر جہانگیری صفحہ ۲۹۷ میں درج ہے کہ یہ مسجد ۷۹۵ھ میں تعمیر کی گئی اور توڑک جہانگیری میں بھی ۷۹۵ھ درج ہے۔

۳۲۔ مآثر جہانگیری صفحہ ۲۹۷

۳۳۔ تاریخ حسن ۳۳۸/۱

۳۴۔ تاریخ حسن ۳۳۵/۱ میں ”مسجد اسس علی التقوی“ خانقاہ معلیٰ کی تعمیر نو کے لئے بھی درج ہے۔

۳۵۔ ایضاً ۳۳۸/۱۔

۳۶۔ توڑک جہانگیری میں درج ہے کہ ”ازان تانج تا حال (۱۰۲۰ھ) یکصد و بست سال است کہ برجاست۔ از محراب تا دیوار شرقی یکصد و چہل و پنج درع و عرض یکصد و چہل و چہار درع است، مشتملبر چارطاق و بر اطراف ایوان و ستونہای عالی نقاشی و نگاری کردہ۔ الحق از حکام کشمیر اثری بہتر ازین نمائد“ توڑک جہانگیری صفحہ ۳۰۲ اس سے پتہ چلتا ہے کہ ۱۰۲۹ھ میں جب جہانگیر نے اس مسجد کے بارے میں تفصیل لکھی تھی اسوقت تک نذر آتش نہیں ہوئی تھی۔

37. Catalogue of Persian MSS by Rieu, British Museum 297 ; Islamic Culture in Kashmir Page 214.

۳۸۔ تاریخ حسن ۳۳۹/۱

۳۹۔ واقعات کشمیر صفحہ ۱۲۲ History of Muslim Rule in Kashmir Page 307

۴۰۔ کشمیر ۱۲۵۳/۱ اور اسلامک کلچر ان کشمیر صفحہ ۱۲۲۔

۴۱۔ مآثر جہانگیری صفحہ ۳۱۱ توڑک جہانگیری صفحہ ۳۰۲ البتہ صفحہ ۳۶ میں غلطی سے چشمہ

تزیاک درج ہوا ہے۔

۳۲۔ واقعات کشمیر صفحہ ۵

۳۳۔ آئین اکبری ۵۶۸/۲

۳۴۔ توڑک جہانگیری صفحہ ۳۰۲

۳۵۔ ایضاً صفحہ ۳۱۸ لیکن صفحہ ۳۶ توڑک جہانگیری میں یوں درج ہے: "بعد از جلوس فرمودم

کہ اطراف چشمہ بہ سنگ بستہ باغیچہ بر اطراف آن ترتیب دادہ جوی آنرا جہدہ ولی ساختند و ایوانہا و خانہ بار دور چشمہ ساختہ جائی مرتب گشتہ کہ رونندہ ہای رابع مسکون مثل آن کم نشان می دہد۔"

۳۶۔ توڑک جہانگیری صفحہ ۳۶

۳۷۔ ایضاً صفحہ ۳۱۸

۳۸۔ شیرین قلم جلد دوم مطبوعہ کلچرل اکادمی سرینگر

۳۹۔ توڑک جہانگیری صفحہ ۳۱۸ کشمیر ۲۶۳/۱ میں درج ہے کہ جہانگیر نے ویرناگ میں ایک

نگارخانہ (Picture Gallery) بھی لگوا یا تھا جس میں ہمایوں، اکبر، جہانگیر اور ایران کے شاہ عباس کی

تصویریں رکھی گئیں تھیں۔

۵۰۔ تاریخ حسن ۱۵۹/۱

۵۱۔ ایضاً ۱۸۹/۱

۵۲۔ بقول مصنف تاریخ حسن شمال کے معنی خانہ یعنی گھر کے ہیں جیسے دھرم شمال اور مارلقب

"کام دیو" ہے جسکے معنی زیبا یا خدائے محبت کے ہیں۔ اس طرح سے شالمار کے معنی خانہ محبت

ہے۔ تاریخ حسن ۲۸۶/۱ لیکن کشمیر ۵۲۹/۲ میں صوفی نے نگارستان کشمیر کے حوالے سے لکھا ہے

کہ شالمار اصل میں ترکی لفظ ہے جسکے معنی مقام آسائش و آرام ہے۔

۵۳۔ تاریخ حسن ۲۸۶/۱ Islamic Culture in Kashmir Page 221

۵۴۔ توڑک جہانگیری صفحہ ۳۰۷۔ ظفر خان احسن نے اس باغ کا نام ایک جگہ شمالاً لکھا ہے۔

برآوردہ پراز شوق نگارش کہ تابوسد کنار شمالا مارش

۵۵۔ شمالا باغ کے آبخار کے فرش سے نلگین اور عقیق جیسے قیمتی جواہر مہاراجہ رنجیر سنگھ کے وزیر

اعلیٰ وزیر پنوں نے نکلوادیئے جن کی وزن ایک خروار تھی اور آبخار کے فرش کو اکھاڑ کر سفالین فرش

بچھادی۔ ملاحظہ ہو تاریخ حسن ۲۸۷/۱

۵۶۔ تاریخ حسن ۲۸۷-۸۶/۱

۵۷۔ ایضاً ۲۸۷/۱ صوتی نے اس باغ کی تاریخ تکمیل ۱۰۳۱ھ لکھی ہے جو کہ صحیح نہیں ہے۔

ملاحظہ ہو صوتی کی تصنیف. Islamic Culture in Kashmir Page 221

۵۸۔ تاریخ حسن ۲۸۸/۱ پیرزادہ غلام حسن مصنف تاریخ حسن کے زمانے میں یہاں صرف

چند چنار کے درخت موجود تھے۔ آجکل کثرت استعمال سے اس باغ کا نام بگڑ کر ”آشائی باغ“

ہو چکا ہے اور اس کو باغ نلگین بھی کہتے ہیں۔

۵۹۔ تاریخ حسن ۲۸۹/۱

۶۰۔ توڑک جہانگیری صفحہ ۳۵۴

۶۱۔ توڑک جہانگیری صفحہ ۳۵۴

۶۲۔ تاریخ حسن ۲۸۹/۱

۶۳۔ ایضاً

۶۴۔ ایضاً ۳۰۰/۱ واقعات کشمیر صفحہ ۱۲۵

- ۶۵۔ ایسا تاریخ حسن ۳۳۶/۱
- ۶۶۔ کشمیر میں سکھ دور میں کرنیل میاں سنگھ نے پتھر مسجد کے صحن سے سارا سنگین فرش اکھاڑ کر بنت باغ کی تعمیر میں استعمال کرایا۔ ملاحظہ ہوتا تاریخ حسن ۳۳۶/۱
- ۶۸۔ راجہ سکھ جیون کا آبائی وطن خوشاب پنجاب تھا۔ وہ کابل میں پیدا ہوا تھا۔ وہ احمد شاہ درانی کے زمانے میں صوبیدار تعینات ہوا۔ ملاحظہ ہوتا تاریخ حسن ۳۳۶/۱ حاشیہ
- ۶۹۔ میر ہزار خان تیمور شاہ اور زمان شاہ درانی کے زمانے میں صوبیدار کشمیر تھا۔ ۱۷۹۲ء سے ۱۷۹۳ء تک۔ ملاحظہ ہوتا تاریخ حسن ۳۳۷/۱ حاشیہ
- ۷۰۔ پتھر مسجد پر آج کل جو کتبہ نصب ہے وہ یہ ہے۔
ہوالعبود

شکر حق کزدعای اہل یقین	باز آ باد گشت خانہ دین
کرد سردار خط میر ہزار	مسجد نو پیا بصد تزکین
اختر دولتش فروزان باد	تا بود بر فلک مہ و پروین
آچنین مسعدی از بلندی قدر	آسمانی بود بروی زمین
عاقبت روسیہ ملعون شد	ہر کہ او غلہ می نہاد درین
خبر از ہاتھی پر سیدم	تا کند سال این مرا، تلقین
ہاتھی گفت: "عہد میر ہزار	نوشد آ باد مسجد سنگین"

(۱۲۰۷ھ)